

ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေ

(၂၀၁၄ ခုနှစ်၊ ပြည်ထောင်စုလွှတ်တော်ဥပဒေအမှတ် ၁၃။)

၁၃၇၅ ခုနှစ်၊ တပေါင်းလဆန်း ၁၄ ရက်

(၂၀၁၄ ခုနှစ်၊ မတ်လ ၁၄ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

- ၁။ ဤဥပဒေကို ပုံနှိပ်ခြင်းနှင့် ထုတ်ဝေခြင်းလုပ်ငန်း ဥပဒေဟု ခေါ်တွင်ဖော်ရမည်။
၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည်-

- (က) ပုံနှိပ်စက် ဆိုသည်မှာ အများနှင့်သက်ဆိုင်သော ဆက်သွယ်မှုလုပ်ငန်း အတွက် ပုံနှိပ်ရန် အသုံးပြသည့် စက်၊ အီလက်ထရောနစ် နည်းပညာ သို့မဟုတ် လေဆာအသုံးပြုပုံနှိပ်ယန္တရား၊ စက်ကိရိယာ အသုံးအဆောင်နှင့် အခြားနည်း အသုံးပြသော ပုံနှိပ်စက်ယန္တရားစုကို ဆိုသည်။
- (ခ) ပုံနှိပ်တိုက် ဆိုသည်မှာ ပုံနှိပ်စက် သို့မဟုတ် ယင်းနှင့်သက်ဆိုင်သော စက်၊ စက်ယန္တရားစု၊ စက်ကိရိယာတန်ဆာ၊ စက်အစိတ်အပိုင်း၊ စာတမ်း အမှတ်အသားနှင့် ရပ်ပုံအမြာက်အမြား ရိုက်နိုပ်ရန် ဆောင်ရွက်သည့် လုပ်ငန်း တည်ရှိရာ အဆောက်အအုံ သို့မဟုတ် နေရာကို ဆိုသည်။
- (ဂ) ထုတ်ဝေစာ ဆိုသည်မှာ လက်ရေးစာ၊ ပုံနှိပ်စာ၊ အီလက်ထရောနစ်နှင့် အခြားနည်းပညာ တစ်ရပ်ရပ်ဖြင့် ဖန်တီး၍ ထုတ်ဝေလိုက်သည့်စာတို့အပြင် ယင်းတို့နှင့် အမျိုးအစား တူသည်ဖြစ်စေ၊ မတူသည်ဖြစ်စေ ထင်ရှား မြင်သာသော ပုံသဏ္ဌာန်ရှိသည့်အရာ သို့မဟုတ် ပုံအားဖြင့်သော် လည်းကောင်းသဏ္ဌာန်အားဖြင့်သော်လည်းကောင်း၊ အခြားနည်းလမ်းအားဖြင့် သော် လည်းကောင်း စကားလုံးများကိုဖြစ်စေ၊ အတွေးအခြားများကို ဖြစ်စေ သိရှိစေနိုင်သည့် အရာများနှင့် သတင်းစာ၊ စာစောင်၊ ဂျာနယ်၊ မဂ္ဂဇင်းနှင့် စာအုပ်များကို ဆိုသည်။
- (ဃ) ပုံနှိပ်သူဆိုသည်မှာ ပုံနှိပ်စက် သို့မဟုတ် ပုံနှိပ်တိုက် ပိုင်ဆိုင်သူကို ဆိုသည်။ ယင်းစကားရပ်တွင် အစုစုပေါင်း၊ ကုမ္ပဏီ၊ မိသားစုလုပ်ငန်း သို့မဟုတ် အသင်းအဖွဲ့၏ သက်ဆိုင်ရာ စီမံအုပ်ချုပ်သော အစုရင်း၊ ဥက္ကဋ္ဌ၊ မန်နေဂျင်း ဒါရိုက်တာ၊ အတွင်းရေးမှုး၊ သို့မဟုတ် တာဝန်ခံပုဂ္ဂိုလ်လည်း ပါဝင်သည်။
- (င) ထုတ်ဝေသူ ဆိုသည်မှာ ထုတ်ဝေစာတစ်ခုခုကို စီးပွားရေးအကျိုးအမြတ် ရယူ၍ သော်လည်းကောင်း၊ မရယူဘဲသော်လည်းကောင်း ထုတ်ဝေသည့် သူကို ဆိုသည်။ ယင်း

စကားရပ်တွင် အစုစပ်၊ ကုမ္ပဏီ၊ မိသားစုလုပ်ငန်း သို့မဟုတ် အသင်းအဖွဲ့၏ သက်ဆိုင်ရာ စီမံအုပ်ချုပ်သော အစုရင်၊ ဥက္ကဋ္ဌ၊ မန်နေဂျင်း ဒါရိုက်တာ၊ အတွင်းရေးမှူး သို့မဟုတ် တာဝန်ခံ ပုဂ္ဂိုလ်လည်း ပါဝင်သည်။

- (စ) သတင်းအေဂျင်စီ ဆိုသည်မှာ ပြည်တွင်းပြည်ပမှ သတင်းအချက်အလက် များကို စုဆောင်းရယူ၍ နည်းတစ်မျိုးမျိုးဖြင့် မိမိယာများသို့ အခကြေးငွေဖြင့် ဖြစ်စေ၊ အခကြေးငွေ မယူဘဲဖြစ်စေ ဖြန့်ဝေပေး သည့်လုပ်ငန်း၊ ကော်ပိုရေးရှင်း၊ ကုမ္ပဏီ သို့မဟုတ် အဖွဲ့အစည်းကို ဆိုသည်။
- (ဆ) ဝက်ဘ်ဆိုက် ဆိုသည်မှာ အခကြောင်းအရာတစ်ခုခုနှင့်စပ်လျဉ်း၍ သတင်းအချက်အလက် များကို ရယူနိုင်ရန် အင်တာနက်ကွန်ရက်အတွင်း၌ လွှင့်တင် ထားသော စာမျက်နှာကို ဆိုသည်။
- (ဇ) ညစ်ညမ်းစာ ဆိုသည်မှာ ဟိုရို့သွေ့ပွဲကင်းသော မြန်မာ့လူအဖွဲ့အစည်းက လက်မခံသော-
 - (က) လိုင်ကိစ္စအား တိုက်ရိုက် သို့မဟုတ် သွယ်ပိုက်၍ ဖော်ပြခြင်းများ၊
 - (ဂ) ကာမရာဂကို လျှော့ဆော်ရာရောက်သော အကျင့်ပျက်ပြားစေသည့် သရပ်ဖော်ပုံများ၊ စာများ၊ ဓာတ်ပုံနှင့် ပန်းချီများ၊
 - (ဃ) ရုန်းရင်းကြမ်းတမ်းသော ဆဲရေးတိုင်းထွာသည့် အသုံးအနှစ်းများနှင့် ရုပ်ပုံများကို ဖော်ပြခြင်းကို ဆိုသည်။ ယင်းစကားရပ်တွင် မီးသိပ္ပါနှင့် ဆေးပညာအရလည်းကောင်း၊ ရိုးရာဓလေ့ထုံးစံနှင့် ကိုးကွယ်ရာ ဘာသာအရ လည်းကောင်း သဘောရိုးဖြင့် ဖော်ပြရန် လိုအပ်သော ကိစ္စရပ်များ မပါဝင်။
- (၅) အသိအမှတ်ပြုလက်မှတ် ဆိုသည်မှာ ဝန်ကြီးဌာနက ပုံနှိပ်သူ၊ ထုတ်ဝေသူ နှင့် သတင်းအေဂျင်စီ များအား သက်ဆိုင်ရာလုပ်ငန်း ဆောင်ရွက်ရန် ဤဥပဒေအရ ထုတ်ပေးသည့် အသိအမှတ်ပြု လက်မှတ်ကို ဆိုသည်။
- (ဥ) ဝန်ကြီး ဆိုသည်မှာ ပြည်ထောင်စုအစိုးရ ပြန်ကြားရေးဝန်ကြီးဌာန၊ ပြည်ထောင်စု ဝန်ကြီးကို ဆိုသည်။
- (ဦ) ဝန်ကြီးဌာန ဆိုသည်မှာ ပြည်ထောင်စုအစိုးရ ပြန်ကြားရေးဝန်ကြီးဌာနကို ဆိုသည်။

အခန်း(၂)

ညည်ရွယ်ချက်များ

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်း ဖြစ်သည်-
- (က) နိုင်ငံတော်အတွင်း၌ အရည်အသွေး အဆင့်အတန်းမီ၍ ကျင့်ဝတ်သိက္ခာ ရှိသော ပုံနှိပ်ခြင်းနှင့် ထုတ်ဝေခြင်းလုပ်ငန်း များ ဖြစ်ထွန်းရေးကို ပီးတည်ရန်။

- (ခ) ပုံနှိပ်သူနှင့်ထုတ်ဝေသူများသည်မိမိတို့၏လုပ်ငန်းများကို တည်ပြုမိခိုင်မာစွာ ဆောင်ရွက်နိုင်ရန်အတွက် ခေတ်နှင့်လျော်ညီသော သီးခြားလုပ်ငန်းဆိုင်ရာ ဥပဒေ တစ်ရပ်အဖြစ် ပြဋ္ဌာန်းရန်၊
- (ဂ) ပုံနှိပ်ခြင်းနှင့်ထုတ်ဝေခြင်းတို့ကိုလုပ်ကိုင်ဆောင်ရွက်ကြရာ၌ လွတ်လပ်စွာ ထုတ်ဖော်ပြောဆိုခွင့်နှင့် ရေးသားဖြန့်ဝေခွင့်တို့ကို သက်ဆိုင်ရာ ဥပဒေများ နှင့်အညီ စနစ်တကျ ဆောင်ရွက်နိုင်စေရန်။

အခန်း(၃)

ပုံနှိပ်ခြင်းနှင့် ထုတ်ဝေခြင်းလုပ်ငန်းကို အသိအမှတ်ပြုခြင်း

- ၄။ (က) ပုံနှိပ်ခြင်းနှင့် ထုတ်ဝေခြင်းလုပ်ငန်းကို ဆောင်ရွက်လိုသော ပုံနှိပ်သူနှင့် ထုတ်ဝေသူ များသည် မိမိလုပ်ငန်းကို အသိအမှတ်ပြုရန်အတွက် လိုအပ်သော အချက်အလက်များ ပြည့်စုံ မှန်ကန်စွာ ဖြင့် ဝန်ကြီးဌာနသို့ လျှောက်ထားရမည်။
- (ခ) သတင်းအေဂျင်စီ ဖွင့်လှစ်ဆောင်ရွက်လိုသော ပြည်တွင်းအခြေစိုက်အဖွဲ့၊ ပြည်ပ အခြေစိုက် အဖွဲ့၊ ကုမ္ပဏီ သို့မဟုတ် အဖွဲ့အစည်းသည် မိမိလုပ်ငန်းကို အသိအမှတ်ပြုရန် အတွက် လိုအပ်သော အချက်အလက်များ ပြည့်စုံ မှန်ကန်စွာဖြင့် ဝန်ကြီးဌာနသို့ လျှောက်ထားရမည်။
- ၅။ ဝန်ကြီးဌာနသည် ပုံမှန် ၄ အရ လျှောက်ထားလာသူကို သတ်မှတ်သော အခကြေးငွေအား ပေးသွင်း စေပြီးလျှင် သတ်မှတ်ကာလအတွက် လုပ်ငန်း အသိအမှတ်ပြု လက်မှတ် ထုတ်ပေးရမည်။
- ၆။ လုပ်ငန်းအသိအမှတ်ပြု လက်မှတ်ရရှိသူသည် ယင်းလက်မှတ်ကို ရရှိရန် မရှိး မဖော်ပြုနိုင်သော သဘောဖြင့်ဖြစ်စေ၊ လိမ့်လည်လှည့်ဖြေးချုပြစ်စေ လျှောက်ထား ခဲ့ကြောင်း စစ်ဆေး တွေ့ရှိရပါက ဝန်ကြီးဌာနသည် ယင်းလုပ်ငန်းအသိအမှတ်ပြု လက်မှတ်ကို ပြန်လည် ရပ်သိမ်းခြင်း သို့မဟုတ် ကာလအကန် အသတ်ဖြင့် ရပ်ဆိုင်းခြင်း ပြန်လည် စိစစ်သုံးသပ်ပေးနိုင်ရန်အတွက် သတ်မှတ်ကာလအတွင်း လျှောက်ထားခွင့် ရှိသည်။
- ၇။ (က) ပုံမှန် ၆ အရ လုပ်ငန်းအသိအမှတ်ပြုလက်မှတ်ကို ပြန်လည်ရပ်သိမ်းခြင်း သို့မဟုတ် ကာလ အကန်အသတ်ဖြင့် ရပ်ဆိုင်းခြင်းခံရသူသည် ဝန်ကြီးထံသို့ ပြန်လည် စိစစ်သုံးသပ်ပေးနိုင်ရန်အတွက် သတ်မှတ်ကာလအတွင်း လျှောက်ထားခွင့် ရှိသည်။
- (ခ) ဝန်ကြီးသည် ပုံမှန် (က)အရ လျှောက်ထားလွှာကို လက်ခံရရှိပါက ပြန်လည် စိစစ်သုံးသပ်ပြီး မူလဆုံးဖြတ်ချက်ကို လက်ခံခြင်း သို့မဟုတ် ပယ်ဖျက်ခြင်း ပြနိုင်သည်။

အခန်း(၄)

ပုံနှိပ်ခြင်းနှင့်ထုတ်ဝေခြင်းလုပ်ငန်းအတွက် လိုက်နာရန်စဉ်းကမ်း

- ၈။ ပုံနှိပ်သူ သို့မဟုတ် ထုတ်ဝေသူသည် အောက်ပါအချက် တစ်ရပ်ရပ်တွင် အကျိုး ဝင်သော ထုတ်ဝေသူများကို ပုံနှိပ်ခြင်း သို့မဟုတ် ထုတ်ဝေခြင်းမပြုရ-

- (က) တိုင်းရင်းသားလူမျိုး၊ အချင်းချင်း၊ နိုင်ငံသား အချင်းချင်း လူမျိုးရေးအရ၊ ဘာသာရေးအရ၊ ယဉ်ကျေးမှုအရ ထိခိုက်နစ်နာစေမည့် အကြောင်းအရာများကို ဖော်ပြခြင်း၊
- (ခ) နိုင်ငံတော်လုံခြုံရေး၊ တရားဥပဒေစိုးမိုးရေး၊ အများပြည်သူ့အေးချမ်းသာ ယာရေး တို့ကိုသော်လည်းကောင်း၊ နိုင်ငံသားတိုင်း တန်းတူမှု၊ လွတ်လပ်မှု၊ တရားမျှတမှု အခွင့်အရေးတို့ကိုသော်လည်းကောင်း ထိခိုက်စေမည့် အကြောင်းအရာများကို ဖော်ပြခြင်း၊
- (ဂ) ညစ်ညမ်းစာများကို ဖော်ပြခြင်း၊
- (ဃ) ရာဝေတ်မှု၊ ရက်စက်ကြမ်းကြုတ်မှု၊ အကြမ်းဖက်မှု၊ လောင်းကစားမှုနှင့် မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ပြစ်မှုကျူးလွန်ခြင်းတို့ကို အားပေးခြင်းနှင့် လုံးဆော်ခြင်း။

၉။ သက်ဆိုင်ရာအစိုးရွှေ့နှင့် သို့မဟုတ် အစိုးရအဖွဲ့အစည်းကဖြစ်စေ၊ ထိခိုက်နစ်နာသည့်ပုဂ္ဂိုလ် သို့မဟုတ် အဖွဲ့အစည်းကဖြစ်စေ ပုဒ်မ ၈ ပါ စည်းကမ်းချက်တစ်ရပ်နှင့်ဖြစ်နှင့် သည်ဟု သံသယရှိသော ထုတ်ဝေစာမျက်နှာ စပ်လျဉ်း၍ တရားမဝင်ထုတ်ဝေ စာအဖြစ်ကြညာပေးနိုင်ရန် သက်ဆိုင်ရာ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရအောင် သို့မဟုတ် ခရိုင်တရားရုံးသို့ လျှောက်ထားနိုင်သည်။ ထိုသို့ လျှောက်ထားလာခြင်းကို သက်ဆိုင်ရာတရားရုံးက အမြန်ဆုံးစစ်ဆေး စီရင်ရမည်။

၁၀။ လျှောက်ထားလွှာ လက်ခံရရှိသော တရားရုံးသည် တရားဝင် ထုတ်ဝေစာမဟုတ်ကြောင်း အမိန့်တစ်ဖုံးတစ်ရာမချမှတ်မီ လျှောက်ထားခံရသော ထုတ်ဝေစာကိုဖြန့်ချိခြင်းမပြုရန် ယာယိတားဝရမ်း ထုတ်ဆင့်ခြင်းကို ဥပဒေနှင့်အညီ ဆောင်ရွက်နိုင်သည်။

အခန်း(၅)

ထုတ်ဝေစာများကို ပြည်တွင်းသို့တင်သွင်းခြင်းနှင့် ပြည်ပသို့တင်ပို့ခြင်း

၁၁။ ထုတ်ဝေစာကို-

- (က) ပြည်တွင်းသို့ တင်သွင်းသူ သို့မဟုတ် ပြည်ပသို့ တင်ပို့သူသည်တင်သွင်းသော သို့မဟုတ် တင်ပို့သော ထုတ်ဝေစာနှင့် ပတ်သက်၍ ခေါင်းစဉ်၊ အမျိုးအစားနှင့် အရေအတွက် စာရင်းကို သတ်မှတ်ပုံစံဖြင့်ဝန်ကြီးဌာနသို့ ပေးပို့ရမည်။
- (ခ) ပြည်တွင်း၏ ပုံနှိပ်ထုတ်ဝေခြင်းဖြစ်ပါက ပုံနှိပ်သူသည် ငါးပုံနှိပ်သောမည်သည့် ထုတ်ဝေစာကို မဆို မှတ်ပုံတင်စာရင်း ရေးသွင်းခြင်းနှင့်မှုပိုင်ခွင့်လုပ်ငန်းများ ဆောင်ရွက်နိုင်ရန် သတ်မှတ်ချက်များနှင့်အညီဝန်ကြီးဌာနသို့ ပေးပို့ရမည်။

၁၂။ ထုတ်ဝေခြင်းလုပ်ငန်း အသိအမှတ်ပြုလက်မှတ် ရရှိသူသည် မိမိ၏ ထုတ်ဝေစာမှုရင်းကို အင်တာနက် သတင်းဖြန့်ချိသောနည်းဖြင့် ဝက်ဘ်ဆိုက်များ အသုံးပြုခြုံဖြန့်ချိခွင့်ရှိသည်။

၁၃။ သတင်းအေဂျင်စီလုပ်ငန်းအတွက် အသိအမှတ်ပြုလက်မှတ်ရရှိသူသည် မိမိ လွင့်တင်ဖြန့်ချိလိုသည့် သတင်းအချက်အလက်နှင့် ပုံများကို အင်တာနက်သတင်း ဖြန့်ချိသောနည်းဖြင့် ဝက်ဘ်ဆိုက်များ အသုံးပြု၍ ဖြန့်ချိခွင့်ရှိသည်။

၁၄။ ပုဒ်မ ၁၂ နှင့် ၁၃ အရ အင်တာနက် သတင်းဖြန့်ချိသောနည်းဖြင့် လွင့်တင်ဖြန့်ချိထားသော ဝက်ဘ်ဆိုက်များသည် ပုဒ်မစပါ သတ်မှတ်ချက်များကိုလိုက်နာရမည်။

အခန်း(၆)

တားမြစ်ချက်များ

၁၅။ မည်သူမျှ သက်ဆိုင်ရာလုပ်ငန်း အသိအမှတ်ပြုလက်မှတ်မရှိဘဲ ပုံနှိပ်ခြင်း၊ ထုတ်ဝေခြင်း သို့မဟုတ် သတင်းအေဂျင်စီလုပ်ငန်း လုပ်ကိုင်ခြင်းမပြုရ။

၁၆။ မည်သူမျှလုပ်ငန်း အသိအမှတ်ပြုလက်မှတ်ကို ရပ်သိမ်းခြင်း သို့မဟုတ် ကာလအကန်အသတ်ဖြင့် ရပ်ဆိုင်းထားခြင်း၊ ခံရစဉ်အတွင်း ထုတ်ဝေစာတစ်ခုခုကို ပုံနှိပ်ခြင်း၊ ထုတ်ဝေခြင်း၊ ဖြန့်ချိခြင်း သို့မဟုတ် သတင်းအေဂျင်စီလုပ်ငန်း လုပ်ကိုင်ခြင်းမပြုရ။

၁၇။ မည်သူမျှ ပုဒ်မ ၈ ပါ စည်းကမ်းချက်တစ်ရပ်ရပ်နှင့် ဌိန္ဒိန်းသည် ထုတ်ဝေစာကိုပုံနှိပ်ခြင်း၊ ထုတ်ဝေခြင်း၊ ဖြန့်ချိခြင်း သို့မဟုတ် ပြည်ပမှတင်သွင်းခြင်း မပြုရ။

၁၈။ မည်သူမျှ ပုဒ်မ ၁၁ ပါ တာဝန် တစ်ရပ်ရပ်ကို ပျက်ကွက်ခြင်း မရှိစေရ။

အခန်း(၇)

ပြစ်မှုနှင့် ပြစ်ဒဏ်များ

၁၉။ မည်သူမဆို ပုဒ်မ ၁၅ နှင့် ၁၆ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း သက်ဆိုင်ရာတရားရုံးက ပြစ်မှုထင်ရှားစီရင်ခြင်းခံရလျှင် ထိုသူကိုငွေဒဏ်ကျပ် သိန်းနှစ်ဆယ်မှ ကျပ်သိန်းငါးဆယ်အထိ ချမှတ်ရမည်။

၂၀။ မည်သူမဆို ပုဒ်မ ၁၇ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း သက်ဆိုင်ရာ တရားရုံးက ပြစ်မှုထင်ရှားစီရင်ခြင်းခံရလျှင် ထိုသူကိုငွေဒဏ်ကျပ် သိန်းတစ်ဆယ်မှ ကျပ် သိန်းသုံးဆယ်အထိ ချမှတ်ရမည်။

၂၁။ မည်သူမဆို ပုဒ်မ ၁၈ ပါ ပြဌာန်းချက်ကို လိုက်နာဆောင်ရွက်ရန် ပျက်ကွက်ကြောင်းသက်ဆိုင်ရာ တရားရုံးက ပြစ်မှုထင်ရှားစီရင်ခြင်းခံရလျှင် ထိုသူကိုငွေဒဏ် ကျပ်တစ်သိန်းမှ ကျပ် သုံးသိန်းအထိ ချမှတ်ရမည်။

အခန်း(၈)

အထွေထွေ

JJ။ ဤဥပဒေပါ တားမြစ်ချက်တစ်ရပ်ကို ဖောက်ဖျက်ကျူးလွန်သည့်နေ့မှစ၍ တစ်နှစ်အတွင်း လျှောက်ထားခြင်း၊ အရေးယူခြင်းသို့မဟုတ် အမှုစွဲဆိုခြင်းပြုရမည်။

J2။ အောက်ပါထုတ်ဝေစာများသည် ဤဥပဒေ အခန်း(၃)၊ အခန်း(၅)နှင့် အခန်း(၆)၊ ပုဒ်မာရ ပါ ပြဋ္ဌာန်းချက်များနှင့် သက်ဆိုင်ခြင်း မရှိစေရ-

- (က) နိုင်ငံတော်၏ မဏ္ဍာ်လုပ်သုံးရပ်ဖြစ်သည့် ဥပဒေပြုရေး၊ အပ်ချုပ်ရေးနှင့် တရားစီရင်ရေးဆိုင်ရာ ပြည်ထောင်စုအဆင့်၊ တိုင်းဒေသကြီး သို့မဟုတ် ပြည်နယ်အဆင့်၊ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ ဒေသအဆင့်တို့နှင့် လက်အောက်အဆင့် အသီးသီးရှိ ဌာန၊ အဖွဲ့အစည်းများကဖြန့်ချိသော သတ်မှတ်ထုတ်ဝေစာများ၊
- (ခ) ဈေးကောက်ပွဲနှင့် စပ်လျဉ်း၍ သက်ဆိုင်ရာကော်မရှင်နှင့် ကော်မရှင် အဖွဲ့ခွဲများက ဖြန့်ချိသော သတ်မှတ်ထုတ်ဝေစာများ၊
- (ဂ) မှတ်ပုံတင်ထားသည့် နိုင်ငံရေးပါတီများက မိမိရုံးလုပ်ငန်းများ ဆောင်ရွက်ရန်သတ်မှတ်ထုတ်ဝေစာများ၊
- (ဃ) လွှတ်တော်ကိုယ်စားလှယ်များက မိမိမဲဆန္ဒနယ်ရှိ ပြည်သူများသို့ ဖြန့်ချိသည့်သတ်မှတ်ထုတ်ဝေစာများ၊
- (င) ပြည်တွင်းအခြေစိုက် နိုင်ငံခြားသံရုံးများ၊ ကုလသမဂ္ဂ အဖွဲ့အစည်းများနှင့် တစ်ရပ်ရပ်အရ လုပ်ငန်းဆောင်ရွက်နေသည့် နိုင်ငံတကာအဖွဲ့အစည်းများက မိမိတို့၏ရုံးလုပ်ငန်းများ ဆောင်ရွက်ရန် သတ်မှတ်ထုတ်ဝေစာများ၊
- (စ) တက္ကသိုလ်များ၊ ကောလိပ်များ၊ စာသင်ကျောင်းများ၊ ဘဏ်များ၊ စည်ပင် သာယာရေးအဖွဲ့များ၊ ဥပဒေနှင့်အညီ ဖွဲ့စည်းထားသည့် လူထု လူတန်းစား အဖွဲ့အစည်းများ၊ ပရဟိတ အဖွဲ့အစည်းများနှင့် အစိုးရ မဟုတ်သော အဖွဲ့အစည်းများက မိမိတို့၏လုပ်ငန်းများ ဆောင်ရွက်ရန် သတ်မှတ်ထုတ်ဝေစာများ၊
- (ဆ) သာရေး၊ နာရေးနှင့်ပတ်သက်သော ကြော်ဗြာ၊ ဖိတ်စာ စသည့်သတ်မှတ်ထုတ်ဝေစာများ။

J4။ ၁၉၆၂ ခုနှစ်၊ ပုံနှိပ်သူများနှင့် ထုတ်ဝေသူများ မှတ်ပုံတင်ဥပဒေအရ ထုတ်ပေးထားသည့် မှတ်ပုံတင်သက်သေခံလက်မှတ်၏ သက်တမ်းသည် သတ်မှတ်သည့် ကာလအပိုင်းအခြားအထိ အတည်ဖြစ်စေရမည်။ ယင်းမှတ်ပုံတင် သက်သေခံ လက်မှတ်၏ သက်တမ်း ကုန်ဆုံးချိန်တွင် မိမိလုပ်ငန်းကို ဆက်လက် ဆောင်ရွက်လိပ်ပါက လုပ်ငန်း အသီအမှတ်ပြု သက်တမ်းတိုးရန် သတ်မှတ်ချက်များနှင့်အညီ လျှောက်ထားရမည်။

J5။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင်-

- (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်းနှင့် စည်းကမ်းများကို ပြည်ထောင်စု အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ဝန်ကြီးဌာနသည် လိုအပ်သော အမိန့်ကြော်လာစာ၊ အမိန့်ညွှန်ကားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
- ၂၆။ ဤဥပဒေဖြင့် အောက်ပါဥပဒေများကို ရပ်သိမ်းလိုက်သည်-
- (က) The Press (Emergency Powers) act.
- (ခ) ၁၉၆၂ ခန့်ပုံနှင့် ပုံနှင့် များနှင့် ထုတ်ဝေသူများ မှတ်ပုံတင်ဥပဒေ။
- ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအ ခြေခံဥပဒေအ ရ ကျွန်ုပ် လက်မှတ် ရေးထိုးသည်။
- ဗုဏ်ချုပ်
သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်